

ὥς οἱ μὲν στενάχοντο κατὰ πτόλιν· αὐτὰρ Ἀχαιοὶ  
ἐπεὶ δὴ νῆάς τε καὶ Ἑλλήσποντον ἴκοντο,  
οἱ μὲν ἄρ' ἐσκίδναντο ἐὴν ἐπὶ νῆα ἕκαστος,  
Μυρμιδόνας δ' οὐκ εἶα ἀποσκίδνασθαι Ἀχιλλεύς,  
ἀλλ' ὅ γε οἷς ἐτάροισι φιλοπτολέμοισι μετηύδα·  
Μυρμιδόνες ταχύπωλοι ἐμοὶ ἐρίηρες ἐταῖροι  
μὴ δὴ πω ὑπ' ὄχεσφι λυώμεθα μώνυχας ἵππους,  
ἀλλ' αὐτοῖς ἵπποισι καὶ ἄρμασιν ἄσσον ἰόντες  
Πάτροκλον κλαίωμεν· ὁ γὰρ γέρας ἐστὶ θανόντων.  
αὐτὰρ ἐπεὶ κ' ὀλοοῖο τεταρπώμεσθα γόοιο,  
ἵππους λυσάμενοι δορπήσομεν ἐνθάδε πάντες.

ὥς ἔφαθ', οἱ δ' ὤμωξαν ἀολλέες, ἦρχε δ' Ἀχιλλεύς.  
οἱ δὲ τρὶς περὶ νεκρὸν εὐτρίχας ἤλασαν ἵππους  
μυρόμενοι· μετὰ δέ σφι Θέτις γόου ἴμερον ὤρσε.  
δεύοντο ψάμαθοι, δεύοντο δὲ τεύχεα φωτῶν  
δάκρυσι· τοῖον γὰρ πόθεον μῆστωρα φόβοιο.  
τοῖσι δὲ Πηλεΐδης ἀδινουῦ ἐξῆρχε γόοιο  
χεῖρας ἐπ' ἀνδροφόνους θέμενος στήθεσσι ἐταίρου·  
χαῖρέ μοι ὦ Πάτροκλε καὶ εἰν Ἀΐδαο δόμοισι·  
πάντα γὰρ ἤδη τοι τελέω τὰ πάροιθεν ὑπέστην  
Ἔκτορα δεῦρ' ἐρύσας δώσειν κυσὶν ὦμὰ δάσασθαι,  
δώδεκα δὲ προπάροιθε πυρῆς ἀποδειροτομήσειν  
Τρώων ἀγλαὰ τέκνα σέθεν κταμένοιο χολωθεῖς.

ἦ ῥα καὶ Ἔκτορα δῖον ἀεικέα μῆδετο ἔργα  
πρηνέα πὰρ λεχέεσσι Μενoitιάδαο τανύσσας  
ἐν κονίης· οἱ δ' ἔντε' ἀφωπλίζοντο ἕκαστος  
χάλκεα μαρμαίροντα, λύνον δ' ὑψηχέας ἵππους,  
κάδ δ' ἴζον παρὰ νηὶ ποδώκεος Αἰακίδαο  
μυρίοι· αὐτὰρ ὁ τοῖσι τάφον μενοεικέα δαίνυ.  
πολλοὶ μὲν βόες ἀργοὶ ὀρέχθεον ἀμφὶ σιδήρῳ  
σφαζόμενοι, πολλοὶ δ' οἷες καὶ μηκάδες αἶγες·  
πολλοὶ δ' ἀργιόδοντες ὕες θαλέθοντες ἀλοιφῇ  
εὐόμενοι τανύοντο διὰ φλογὸς Ἥφαιστοιο·  
πάντη δ' ἀμφὶ νέκυν κοτυλήρυτον ἔρρεεν αἶμα.

αὐτὰρ τὸν γε ἄνακτα ποδώκεα Πηλεΐωνα  
εἰς Ἀγαμέμνονα δῖον ἄγον βασιλῆες Ἀχαιῶν  
σπουδῇ παρπεπιθόντες ἐταίρου χωόμενον κῆρ.  
οἱ δ' ὅτε δὴ κλισίην Ἀγαμέμνονος ἴζον ἰόντες,  
αὐτίκα κηρύκεσσι λιγυφθόγγοισι κέλευσαν  
ἀμφὶ πυρὶ στῆσαι τρίποδα μέγαν, εἰ πεπίθοιεν  
Πηλεΐδην λούσασθαι ἀπο βρότον αἱματόεντα.  
αὐτὰρ ὅ γ' ἠρνεῖτο στερεῶς, ἐπὶ δ' ὄρκον ὁμοσσειν·  
οὐ μὰ Ζῆν', ὅς τίς τε θεῶν ὑπάτος καὶ ἄριστος,  
οὐ θέμις ἐστὶ λοετρὰ κερήατος ἄσσον ἰκέσθαι  
πρὶν γ' ἐνὶ Πάτροκλον θέμεναι πυρὶ σῆμά τε χεῦναι  
κείρασθαί τε κόμην, ἐπεὶ οὐ μ' ἔτι δεύτερον δε  
ἴξετ' ἄχος κραδίην ὄφρα ζωοῖσι μετείω.  
ἀλλ' ἦτοι νῦν μὲν στυγερῇ πειθώμεθα δαιτί·  
ἠῶθεν δ' ὄτρυνον ἄναξ ἀνδρῶν Ἀγάμεμνον  
ύλην τ' ἀξέμεναι παρὰ τε σχεῖν ὅσσ' ἐπεικῆς

νεκρὸν ἔχοντα νέεσθαι ὑπὸ ζόφον ἠερόεντα,  
ὄφρ' ἦτοι τοῦτον μὲν ἐπιφλέγη ἀκάματον πῦρ  
θᾶσσον ἀπ' ὀφθαλμῶν, λαοὶ δ' ἐπὶ ἔργα τράπωνται.

ὥς ἔφαθ', οἱ δ' ἄρα τοῦ μάλα μὲν κλύον ἠδὲ πίθοντο.  
ἔσσυμένως δ' ἄρα δόρπον ἐφοπλίσσαντες ἕκαστοι  
δαίνυντ', οὐδέ τι θυμὸς ἐδεύετο δαιτὸς εἴσης.  
αὐτὰρ ἐπεὶ πόσιος καὶ ἐδητύος ἐξ ἔρον ἔντο,  
οἱ μὲν κακκείοντες ἔβαν κλισίην δὲ ἕκαστος,  
Πηλεΐδης δ' ἐπὶ θινὶ πολυφλοίσβοιο θαλάσσης  
κεῖτο βαρὺ στενάχων πολέσιν μετὰ Μυρμιδόνεσσι  
ἐν καθαρῷ, ὅθι κύματ' ἐπ' ἠϊόνος κλύζεσκον·  
εὔτε τὸν ὕπνος ἔμαρπτε λύων μελεδήματα θυμοῦ  
νήδυμος ἀμφιχυθείς· μάλα γὰρ κάμε φαίδιμα γυῖα  
Ἔκτορ' ἐπαίσσων προτὶ Ἴλιον ἠνεμόεσσαν·  
ἦλθε δ' ἐπὶ ψυχῇ Πατροκλῆος δειλοῖο  
πάντ' αὐτῷ μέγεθός τε καὶ ὄμματα κάλ' εἰκυῖα  
καὶ φωνήν, καὶ τοῖα περὶ χροῖ εἶματα ἔστο·  
στῆ δ' ἄρ' ὑπὲρ κεφαλῆς καὶ μιν πρὸς μῦθον ἔειπεν·  
εὐδεις, αὐτὰρ ἐμεῖο λελασμένος ἔπλευ Ἀχιλλεῦ.  
οὐ μὲν μευ ζῶοντος ἀκήδεις, ἀλλὰ θανόντος·  
θάπτέ με ὅττι τάχιστα πύλας Ἀΐδαο περήσω.  
τῆλέ με εἵργουσι ψυχαὶ εἶδωλα καμόντων,  
οὐδέ μέ πω μίσγεσθαι ὑπὲρ ποταμοῖο ἐῶσιν,  
ἀλλ' αὐτῶς ἀλάλημαι ἀν' εὐρυπυλῆς Ἀΐδος δῶ.  
καί μοι δὸς τὴν χεῖρ'· ὀλοφύρομαι, οὐ γὰρ ἔτ' αὐτὶς  
νίσομαι ἐξ Ἀΐδαο, ἐπήν με πυρὸς λελάχητε.  
οὐ μὲν γὰρ ζωοί γε φίλων ἀπάνευθεν ἐταίρων  
βουλάς ἐζόμενοι βουλευσομεν, ἀλλ' ἐμὲ μὲν κῆρ  
ἀμφέχανε στυγερή, ἥ περ λάχε γιγνόμενόν περ·  
καὶ δὲ σοὶ αὐτῷ μοῖρα, θεοῖς ἐπιείκελ' Ἀχιλλεῦ,  
τείχει ὑπο Τρώων εὐηφενέων ἀπολέσθαι.  
ἄλλο δέ τοι ἐρέω καὶ ἐφήσομαι αἶ κε πίθηαι·  
μὴ ἐμὰ σῶν ἀπάνευθε τιθήμεναι ὅστέ' Ἀχιλλεῦ,  
ἀλλ' ὁμοῦ ὡς ἐτρέφημεν ἐν ὑμετέροισι δόμοισιν,  
εὔτε με τυτθὸν ἐόντα Μενοίτιος ἐξ Ὀπόμεντος  
ἦγαγεν ὑμέτερόνδ' ἀνδροκτασίης ὑπο λυγρῆς,  
ἦματι τῷ ὅτε παῖδα κατέκτανον Ἀμφιδάμαντος  
νήπιος οὐκ ἐθέλων ἀμφ' ἀστραγάλοισι χολωθείς·  
ἔνθά με δεξάμενος ἐν δώμασιν ἵππότα Πηλεὺς  
ἔτραφέ τ' ἐνδυκέως καὶ σὸν θεράποντ' ὀνόμηεν·  
ὥς δὲ καὶ ὀστέα νῶϊν ὀμῆ σορὸς ἀμφικαλύπτοι  
χρῦσεος ἀμφιφορέυς, τὸν τοι πόρε πότνια μήτηρ.

τὸν δ' ἀπαμειβόμενος προσέφη πόδας ὠκὺς Ἀχιλλεύς·  
τίπτέ μοι ἠθείη κεφαλὴ δεῦρ' εἰλήλουθας  
καί μοι ταῦτα ἕκαστ' ἐπιτέλλεαι; αὐτὰρ ἐγὼ τοι  
πάντα μάλ' ἐκτελέω καὶ πείσομαι ὡς σὺ κελεύεις.  
ἀλλὰ μοι ἄσσον στῆθι· μίνυθὰ περ ἀμφιβαλόντε  
ἀλλήλους ὀλοοῖο τεταρπώμεσθα γόοιο.

ὥς ἄρα φωνήσας ὠρέξατο χερσὶ φίλησιν  
οὐδ' ἔλαβε· ψυχὴ δὲ κατὰ χθονὸς ἠύτε καπνὸς  
ῶχετο τετριγυῖα· ταφῶν δ' ἀνόρουσεν Ἀχιλλεὺς

χερσί τε συμπλατάγησεν, ἔπος δ' ὀλοφυδνὸν ἔειπεν·  
ὦ πόποι ἦ ῥά τίς ἐστι καὶ εἶν' Αἴδαο δόμοισι  
ψυχὴ καὶ εἶδωλον, ἀτὰρ φρένες οὐκ ἔνι πάμπαν·  
παννυχίη γάρ μοι Πατροκλῆος δειλοῖο  
ψυχὴ ἐφεστήκει γοώσά τε μυρομένη τε,  
καὶ μοι ἕκαστ' ἐπέτελλεν, ἔϊκτο δὲ θέσκελον αὐτῶ.

ὥς φάτο, τοῖσι δὲ πᾶσιν ὑφ' ἴμερον ὤρσε γόοιο·  
μυρομένοισι δὲ τοῖσι φάνη ῥοδοδάκτυλος Ἥως  
ἀμφὶ νέκυν ἐλεεινόν. ἀτὰρ κρείων Ἀγαμέμνων  
οὐρῆάς τ' ὄτρυνε καὶ ἀνέρας ἀξέμεν ὕλην  
πάντοθεν ἐκ κλισίων· ἐπὶ δ' ἀνὴρ ἐσθλὸς ὀρώρει  
Μηριόνης θεράπων ἀγαπήνορος Ἰδομενῆος.  
οἱ δ' ἴσαν ὑλοτόμους πελέκεας ἐν χερσίν ἔχοντες  
σειράς τ' εὐπλέκτους· πρὸ δ' ἄρ' οὐρῆες κίον αὐτῶν.  
πολλὰ δ' ἄναντα κάταντα πάραντά τε δόχημά τ' ἤλθον·  
ἀλλ' ὅτε δὴ κνημοὺς προσέβαν πολυπίδακος Ἴδης,  
αὐτίκ' ἄρα δρυὺς ὑψικόμους ταναήκει χαλκῶ  
τάμνον ἐπειγόμενοι· ταῖ δὲ μεγάλα κτυπέουσαι  
πίπτον· τὰς μὲν ἔπειτα διαπλήσσουντες Ἀχαιοὶ  
ἔκδεον ἡμιόνων· ταῖ δὲ χθόνα ποσσὶ δατεῦντο  
ἐλδόμεναι πεδίοιο διὰ ῥωπήϊα πυκνά.  
πάντες δ' ὑλοτόμοι φιτροὺς φέρον· ὥς γὰρ ἀνώγει  
Μηριόνης θεράπων ἀγαπήνορος Ἰδομενῆος.  
κὰδ δ' ἄρ' ἐπ' ἀκτῆς βάλλον ἐπισχερώ, ἔνθ' ἄρ' Ἀχιλλεὺς  
φράσσατο Πατρόκλῳ μέγα ἠρίον ἠδὲ οἱ αὐτῶ.

αὐτὰρ ἐπεὶ πάντη παρακάββαλον ἄσπετον ὕλην  
ἦατ' ἄρ' αὐθι μένοντες ἀολλέες. αὐτὰρ Ἀχιλλεὺς  
αὐτίκα Μυρμιδόνεσσι φιλοπτολέμοισι κέλευσε  
χαλκὸν ζώννυσθαι, ζεῦξαι δ' ὑπ' ὄχεσφιν ἕκαστον  
ἵππους· οἱ δ' ὄρνυντο καὶ ἐν τεύχεσσι ἐδυνον,  
ἂν δ' ἔβαν ἐν δίφροισι παραιβάται ἠνίοχοί τε,  
πρόσθε μὲν ἵππηες, μετὰ δὲ νέφος εἶπετο πεζῶν  
μυριοί· ἐν δὲ μέσοισι φέρον Πάτροκλον ἐταῖροι.  
θριξὶ δὲ πάντα νέκυν καταείνυσαν, ἃς ἐπέβαλλον  
κειρόμενοι· ὀπιθεν δὲ κάρη ἔχε δῖος Ἀχιλλεὺς  
ἀχνύμενος· ἔταρον γὰρ ἀμύμονα πέμπ' Ἄϊδος δέ.

οἱ δ' ὅτε χῶρον ἴκανον ὅθι σφισι πέφραδ' Ἀχιλλεὺς  
κάτθεσαν, αἶψα δὲ οἱ μενοεικέα νήεον ὕλην.  
ἔνθ' αὐτ' ἄλλ' ἐνόησε ποδάρκης δῖος Ἀχιλλεὺς·  
στάς ἀπάνευθε πυρῆς ξανθὴν ἀπεκείρατο χαίτην,  
τήν ῥα Σπερχειῶ ποταμῶ τρέφε τηλεθόωσαν·  
ὀχθήσας δ' ἄρα εἶπεν ἰδὼν ἐπὶ οἴνοπα πόντον·  
Σπερχεῖ ἄλλως σοί γε πατὴρ ἠρήσατο Πηλεὺς  
κεῖσέ με νοστήσαντα φίλην ἐς πατρίδα γαῖαν  
σοὶ τε κόμην κερέειν ῥέξειν θ' ἱερὴν ἐκατόμβην,  
πεντήκοντα δ' ἔνορχα παρ' αὐτόθι μῆλ' ἱερεύσειν  
ἐς πηγάς, ὅθι τοι τέμενος βωμὸς τε θυήεις.  
ὥς ἠρᾶθ' ὁ γέρων, σὺ δὲ οἱ νόον οὐκ ἐτέλεσσας.  
νῦν δ' ἐπεὶ οὐ νέομαί γε φίλην ἐς πατρίδα γαῖαν  
Πατρόκλῳ ἥρωϊ κόμην ὀπάσαιμι φέρεσθαι.

ὥς εἰπὼν ἐν χερσὶ κόμην ἐτάριοιο φίλοιο  
θῆκεν, τοῖσι δὲ πᾶσιν ὑφ' ἴμερον ὤρσε γόοιο.  
καὶ νῦ κ' ὄδυρομένοισιν ἔδου φάος ἠελίοιο  
εἰ μὴ Ἀχιλλεύς αἴψ' Ἀγαμέμνονι εἶπε παραστάς·  
Ἄτρεΐδη, σοὶ γάρ τε μάλιστά γε λαὸς Ἀχαιῶν  
πείσονται μῦθοισι, γόοιο μὲν ἔστι καὶ ἄσαι,  
νῦν δ' ἀπὸ πυρκαϊῆς σκέδασον καὶ δεῖπνον ἄνωχθι  
ὄπλεσθαι· τάδε δ' ἀμφὶ πονησόμεθ' οἷσι μάλιστα  
κῆδεός ἐστι νέκυς· παρὰ δ' οἱ τ' ἀγοὶ ἄμμι μενόντων.

αὐτὰρ ἐπεὶ τό γ' ἄκουσεν ἄναξ ἀνδρῶν Ἀγαμέμνων,  
αὐτίκα λαὸν μὲν σκέδασεν κατὰ νῆας εἴσας,  
κηδεμόνες δὲ παρ' αὖθι μένον καὶ νῆεον ὕλην,  
ποίησαν δὲ πυρῆν ἐκατόμπεδον ἔνθα καὶ ἔνθα,  
ἐν δὲ πυρῇ ὑπάτη νεκρὸν θέσαν ἀχνύμενοι κῆρ.  
πολλὰ δὲ ἴφια μῆλα καὶ εἰλίποδας ἔλικας βοῦς  
πρόσθε πυρῆς ἔδερὸν τε καὶ ἄμφεπον· ἐκ δ' ἄρα πάντων  
δημὸν ἐλὼν ἐκάλυψε νέκυν μεγάλημος Ἀχιλλεύς  
ἐς πόδας ἐκ κεφαλῆς, περὶ δὲ δρατὰ σώματα νῆει.  
ἐν δ' ἐτίθει μέλιτος καὶ ἀλείφατος ἀμφιφορῆας  
πρὸς λέχεα κλίνων· πίσυρας δ' ἐριαύχενας ἵππους  
ἐσσυμένως ἐνέβαλλε πυρῇ μεγάλα στεναχίζων.  
ἐννέα τῶ γε ἄνακτι τραπεζῆες κύνες ἦσαν,  
καὶ μὲν τῶν ἐνέβαλλε πυρῇ δύο δειροτομήσας,  
δώδεκα δὲ Τρώων μεγαθύμων υἱέας ἐσθλοὺς  
χαλκῶ δηϊόων· κακὰ δὲ φρεσὶ μῆδετο ἔργα·  
ἐν δὲ πυρὸς μένος ἦκε σιδήρεον ὄφρα νέμοιτο.  
ὦμωξέν τ' ἄρ' ἔπειτα, φίλον δ' ὀνόμησεν ἐταῖρον·  
χαῖρέ μοι ὦ Πάτροκλε καὶ εἰν Ἀΐδαο δόμοισι·  
πάντα γὰρ ἤδη τοι τελέω τὰ πάροιθεν ὑπέστην,  
δώδεκα μὲν Τρώων μεγαθύμων υἱέας ἐσθλοὺς  
τοὺς ἅμα σοὶ πάντας πῦρ ἐσθίει· Ἔκτορα δ' οὐ τι  
δώσω Πριαμίδην πυρὶ δαπτέμεν, ἀλλὰ κύνεσσιν.

ὥς φάτ' ἀπειλήσας· τὸν δ' οὐ κύνες ἀμφεπένοντο,  
ἀλλὰ κύνες μὲν ἀλαλκε Διὸς θυγάτηρ Ἀφροδίτη  
ἦματα καὶ νύκτας, ῥοδόεντι δὲ χρίεν ἐλαίῳ  
ἀμβροσίῳ, ἵνα μὴ μιν ἀποδρῦφοι ἐλκυστάζων.  
τῶ δ' ἐπὶ κυάνεον νέφος ἤγαγε Φοῖβος Ἀπόλλων  
οὐρανόθεν πεδίον δέ, κάλυψε δὲ χῶρον ἅπαντα  
ὅσσον ἐπεῖχε νέκυς, μὴ πρὶν μένος ἠελίοιο  
σκήλει· ἀμφὶ περὶ χροά ἴνεσιν ἠδὲ μέλεσσιν.

οὐδὲ πυρῇ Πατρόκλου ἐκαίετο τεθνηῶτος·  
ἔνθ' αὖτ' ἀλλ' ἐνόησε ποδάρκης δῖος Ἀχιλλεύς·  
στάς ἀπάνευθε πυρῆς δοιοῖς ἠρᾶτ' ἀνέμοισι  
Βορέη καὶ Ζεφύρῳ, καὶ ὑπίσχετο ἱερὰ καλά·  
πολλὰ δὲ καὶ σπένδων χρυσέῳ δέπαϊ λιτάνευεν  
ἐλθέμεν, ὄφρα τάχιστα πυρὶ φλεγεθόιατο νεκροί,  
ὕλη τε σεύαιτο καήμεναι. ὦκα δὲ Ἴρις  
ἀράων ἀΐουσα μετάγγελος ἦλθ' ἀνέμοισιν.  
οἱ μὲν ἄρα Ζεφύροιο δυσσαέος ἀθρόοι ἔνδον  
εἰλαπίνην δαίνυντο· θέουσα δὲ Ἴρις ἐπέστη  
βηλῶ ἐπι λιθέῳ· τοὶ δ' ὥς ἴδον ὀφθαλμοῖσι

πάντες ἀνήξαν, κάλεόν τέ μιν εἰς ἕκαστος·  
ἦ δ' αὖθ' ἔζεσθαι μὲν ἀνήνατο, εἶπε δὲ μῦθον·  
οὐχ ἔδος· εἶμι γὰρ αὖτις ἐπ' ὤκεανοιο ῥέεθρα  
Αἰθιοπῶν ἐς γαῖαν, ὅθι ῥέζουσ' ἑκατόμβας  
ἀθανάτοις, ἵνα δὴ καὶ ἐγὼ μεταδαίσομαι ἱρῶν.  
ἀλλ' Ἀχιλεὺς Βορέην ἠδὲ Ζέφυρον κελαδεινὸν  
ἐλθεῖν ἀρᾶται, καὶ ὑπίσχεται ἱερὰ καλὰ,  
ὄφρα πυρὴν ὄρητε καήμεναι, ἣ ἔνι κείται  
Πάτροκλος, τὸν πάντες ἀναστενάχουσιν Ἀχαιοί.

ἦ μὲν ἄρ' ὡς εἰποῦσ' ἀπεβήσετο, τοὶ δ' ὀρέοντο  
ἠχῆ θεσπεσίῃ νέφεα κλονέοντε πάροιθεν.  
αἶψα δὲ πόντον ἴκανον ἀήμεναι, ὥρτο δὲ κῦμα  
πνοιῆ ὑπο λιγυρῆ· Τροίην δ' ἐρίβωλον ἰκέσθην,  
ἐν δὲ πυρῆ πεσέτην, μέγα δ' ἴαχε θεσπιδαῆς πῦρ.  
παννύχιοι δ' ἄρα τοί γε πυρῆς ἄμυδις φλόγ' ἔβαλλον  
φυσῶντες λιγέως· ὁ δὲ πάννουχος ὠκύς Ἀχιλλεὺς  
χρυσέου ἐκ κρητῆρος ἐλών δέπας ἀμφικύπελλον  
οἶνον ἀφυσσόμενος χαμάδις χέε, δεῦε δὲ γαῖαν  
ψυχὴν κικλήσκων Πατροκλῆος δειλοῖο.  
ὡς δὲ πατήρ οὔ παιδὸς ὀδύρεται ὅστέα καίων  
νυμφίου, ὅς τε θανῶν δειλοὺς ἀκάχησε τοκῆας,  
ὡς Ἀχιλεὺς ἐτάροιο ὀδύρετο ὅστέα καίων,  
ἐρπύζων παρὰ πυρκαϊῆν ἀδινὰ στεναχίζων.

ἦμος δ' ἔωσφόρος εἶσι φόως ἐρέων ἐπὶ γαῖαν,  
ὄν τε μέτα κροκόπεπλος ὑπεῖρ ἄλα κίδναται ἠώς,  
τῆμος πυρκαϊῆ ἐμαραίνετο, παύσατο δὲ φλόξ.  
οἱ δ' ἄνεμοι πάλιν αὖτις ἔβαν οἶκον δὲ νέεσθαι  
Θρηάκιον κατὰ πόντον· ὁ δ' ἔστενεν οἴδματι θύων.  
Πηλείδης δ' ἀπὸ πυρκαϊῆς ἐτέρωσε λιασθεῖς  
κλίνθη κεκμηῶς, ἐπὶ δὲ γλυκὺς ὕπνος ὄρουσεν·  
οἱ δ' ἀμφ' Ἀτρείωνα ἀολλέες ἠγερέθοντο·  
τῶν μιν ἐπερχομένων ὄμαδος καὶ δοῦπος ἔγειρεν,  
ἔζετο δ' ὀρθωθεῖς καὶ σφεας πρὸς μῦθον εἶπεν·  
Ἀτρείδη τε καὶ ἄλλοι ἀριστῆες Παναχαιῶν,  
πρῶτον μὲν κατὰ πυρκαϊῆν σβέσατ' αἴθοπι οἴνω  
πᾶσαν, ὅπόσσον ἐπέσχε πυρὸς μένος· αὐτὰρ ἔπειτα  
ὅστέα Πατρόκλιο Μενoitιάδαο λέγωμεν  
εὖ διαγιγνώσκοντες· ἀριφραδέα δὲ τέτυκται·  
ἐν μέσση γὰρ ἔκειτο πυρῆ, τοὶ δ' ἄλλοι ἀνευθεν  
ἐσχατιῆ καίοντ' ἐπιμίξ ἵπποι τε καὶ ἄνδρες.  
καὶ τὰ μὲν ἐν χρυσῇ φιάλῃ καὶ δίπλακι δημῶ  
θείομεν, εἰς ὃ κεν αὐτὸς ἐγὼν Ἄϊδι κεύθωμαι.  
τύμβον δ' οὐ μάλα πολλὸν ἐγὼ πονέεσθαι ἄνωγα,  
ἀλλ' ἐπιεικέα τοῖον· ἔπειτα δὲ καὶ τὸν Ἀχαιοὶ  
εὐρύν θ' ὑψηλὸν τε τιθήμεναι, οἳ κεν ἐμέιο  
δεύτεροι ἐν νήεσσι πολυκλήϊσι λίπησθε.

ὡς ἔφαθ', οἱ δ' ἐπίθοντο ποδῶκεϊ Πηλείωνι.  
πρῶτον μὲν κατὰ πυρκαϊῆν σβέσαν αἴθοπι οἴνω  
ὅσσον ἐπὶ φλόξ ἦλθε, βαθεῖα δὲ κάππεσε τέφρη·  
κλαίοντες δ' ἐτάροιο ἐνῆος ὅστέα λευκὰ  
ἄλλεγον ἐς χρυσῆν φιάλην καὶ δίπλακα δημόν,

έν κλισίησι δὲ θέντες ἐανῶ λιτὶ κάλυψαν·  
τορνώσαντο δὲ σῆμα θεμείλιά τε προβάλοντο  
ἀμφὶ πυρήν· εἶθαρ δὲ χυτὴν ἐπὶ γαῖαν ἔχευαν,  
χεύαντες δὲ τὸ σῆμα πάλιν κίον. αὐτὰρ Ἀχιλλεὺς  
αὐτοῦ λαὸν ἔρυκε καὶ ἴζανεν εὐρὺν ἀγῶνα,  
νηῶν δ' ἔκφερ' ἄεθλα λέβητάς τε τρίποδάς τε  
ἵππους θ' ἡμίονους τε βοῶν τ' ἴφθιμα κάρηνα,  
ἦδὲ γυναικάς ἐυζώνους πολίων τε σίδηρον.

ἵππεῦσιν μὲν πρῶτα ποδώκεσιν ἀγλά' ἄεθλα  
θῆκε γυναικὰ ἀγεσθαι ἀμύμονα ἔργα ἰδυῖαν  
καὶ τρίποδ' ὠτώεντα δυωκαϊκοσίμετρον  
τῶ πρώτῳ· ἀτὰρ αὖ τῶ δευτέρῳ ἵππον ἔθηκεν  
ἐξέτε' ἀδμήτην βρέφος ἡμίονον κυέουσαν·  
αὐτὰρ τῶ τριτάτῳ ἄπυρον κατέθηκε λέβητα  
καλὸν τέσσαρα μέτρα κεχανδότα λευκὸν ἔτ' αὐτῶς·  
τῶ δὲ τετάρτῳ θῆκε δύω χρυσοῖο τάλαντα,  
πέμπτῳ δ' ἀμφίθετον φιάλην ἀπύρωτον ἔθηκε.  
στῆ δ' ὀρθὸς καὶ μῦθον ἐν Ἀργείοισιν ἔειπεν·  
Ἄτρεΐδη τε καὶ ἄλλοι ἐυκνήμιδες Ἀχαιοὶ  
ἵππησ τὰδ' ἄεθλα δεδεγμένα κείτ' ἐν ἀγῶνι.  
εἰ μὲν νῦν ἐπὶ ἄλλῳ ἀεθλεύοιμεν Ἀχαιοὶ  
ἦ τ' ἂν ἐγὼ τὰ πρῶτα λαβῶν κλισίην δὲ φεροίμην.  
ἴστε γὰρ ὅσσον ἐμοὶ ἀρετῇ περιβάλλετον ἵπποι·  
ἀθάνατοί τε γὰρ εἰσι, Ποσειδάων δὲ πόρ' αὐτοῦς  
πατρὶ ἐμῶ Πηληϊ, ὃ δ' αὐτ' ἐμοὶ ἐγγυάλιξεν.  
ἀλλ' ἦτοι μὲν ἐγὼ μενέω καὶ μώνυχες ἵπποι·  
τοίου γὰρ κλέος ἐσθλὸν ἀπώλεσαν ἠνιόχοιο  
ἠπίου, ὅς σφωῖν μάλα πολλακίς ὑγρὸν ἔλαιον  
χαιτάων κατέχευε λοέσσας ὕδατι λευκῶ.  
τὸν τῶ γ' ἐσταότες πενθείετον, οὔδεϊ δέ σφι  
χαίται ἐρηρέδαται, τῶ δ' ἐστατον ἀχνυμένῳ κῆρ.  
ἄλλοι δὲ στέλλεσθε κατὰ στρατόν, ὅς τις Ἀχαιῶν  
ἵπποισίν τε πέποιθε καὶ ἄρμασι κολλητοῖσιν.

ὣς φάτο Πηλεΐδης, ταχέες δ' ἵππηες ἄγερθεν.  
ᾧρτο πολὺ πρῶτος μὲν ἀναξ ἀνδρῶν Εὐμηλος  
Ἄδμητου φίλος υἱός, ὅς ἵπποσύνη ἐκέκαστο·  
τῶ δ' ἐπὶ Τυδείδης ᾧρτο κρατερός Διομήδης,  
ἵππους δὲ Τρωοὺς ὕπαγε ζυγόν, οὐς ποτ' ἀπηύρα  
Αἰνεΐαν, ἀτὰρ αὐτὸν ὑπεξεσάωσεν Ἀπόλλων.  
τῶ δ' ἄρ' ἐπ' Ἀτρεΐδης ᾧρτο ξανθὸς Μενέλαος  
διογενής, ὑπὸ δὲ ζυγὸν ἦγαγεν ὠκέας ἵππους  
Αἴθην τὴν Ἀγαμεμνονέην τὸν ἐόν τε Πόδαργον·  
τὴν Ἀγαμέμνονι δῶκ' Ἀγχισιάδης Ἐχέπωλος  
δῶρ', ἵνα μὴ οἱ ἔποιθ' ὑπὸ Ἴλιον ἠνεμόεσσαν,  
ἀλλ' αὐτοῦ τέρποιτο μένων· μέγα γὰρ οἱ ἔδωκε  
Ζεὺς ἄφενος, ναῖεν δ' ὃ γ' ἐν εὐρυχόρῳ Σικυῶνι·  
τὴν ὃ γ' ὑπὸ ζυγὸν ἦγε μέγα δρόμου ἰσχανόωσαν.  
Ἀντίλοχος δὲ τέταρτος εὐτριχας ὀπλίσαθ' ἵππους,  
Νέστορος ἀγλαὸς υἱὸς ὑπερθύμοιο ἀνακτος  
τοῦ Νηληϊάδαο· Πυλοιογενέες δὲ οἱ ἵπποι  
ὠκύποδες φέρον ἄρμα· πατὴρ δὲ οἱ ἄγχι παραστάς  
μυθεῖτ' εἰς ἀγαθὰ φρονέων νοέοντι καὶ αὐτῶ·

Ἐντίλοχ' ἦτοι μὲν σε νέον περ ἔοντ' ἐφίλησαν  
Ζεὺς τε Ποσειδάων τε, καὶ ἵπποσύνας ἐδίδαξαν  
παντοίας· τῷ καὶ σε διδασκόμεν οὐ τι μάλα χρεώ·  
οἴσθα γὰρ εὖ περὶ τέρμαθ' ἐλίσσόμεν· ἀλλὰ τοὶ ἵπποι  
βάρδιστοι θεῖιν· τῷ τ' οἴω λοίγι' ἔσεσθαι.  
τῶν δ' ἵπποι μὲν ἕσιν ἀφάρτεροι, οὐδὲ μὲν αὐτοὶ  
πλείονα ἴσασιν σέθεν αὐτοῦ μητίσασθαι.  
ἀλλ' ἄγε δὴ σὺ φίλος μῆτιν ἐμβάλλεο θυμῷ  
παντοίην, ἵνα μὴ σε παρεκπροφύγησιν ἄεθλα.  
μῆτι τοὶ δρυτόμος μέγ' ἀμείνων ἢ ἐβίηφι·  
μῆτι δ' αὖτε κυβερνήτης ἐνὶ οἴνοπι πόντῳ  
νῆα θοὴν ἰθύνει ἐρεχθομένην ἀνέμοισι·  
μῆτι δ' ἠνίοχος περιγίγνεται ἠνιόχοιο.

ἀλλ' ὅς μὲν θ' ἵπποισι καὶ ἄρμασιν οἷσι πεπορθῶς  
ἀφραδέως ἐπὶ πολλὸν ἐλίσσεται ἔνθα καὶ ἔνθα,  
ἵπποι δὲ πλανώνται ἀνὰ δρόμον, οὐδὲ κατίσχει·  
ὅς δὲ κε κέρδεα εἰδῆ ἐλαύνων ἤσσονας ἵππους,  
αἰεὶ τέρμ' ὀρόων στρέφει ἐγγύθεν, οὐδέ ἐ λήθει  
ὄππως τὸ πρῶτον τανύση βοέοισιν ἱμᾶσιν,  
ἀλλ' ἔχει ἀσφαλέως καὶ τὸν προὔχοντα δοκεύει.  
σῆμα δὲ τοὶ ἐρέω μάλ' ἀριφραδέες, οὐδέ σε λήσει.  
ἔστηκε ξύλον αὖτον ὅσον τ' ὄργυι' ὑπὲρ αἴης  
ἢ δρυὸς ἢ πεύκης· τὸ μὲν οὐ καταπύθεται ὄμβρῳ,  
λαῖε δὲ τοῦ ἐκάτερθεν ἐρηρέδαται δύο λευκῶ  
ἐν ξυνοχῆσιν ὁδοῦ, λείος δ' ἵππόδρομος ἀμφὶς  
ἢ τευ σῆμα βροτοῖο πάλαι κατατεθνηῶτος,  
ἢ τό γε νύσσα τέτυκτο ἐπὶ προτέρων ἀνθρώπων,  
καὶ νῦν τέρματ' ἔθηκε ποδάρκης δῖος Ἀχιλλεύς.  
τῷ σὺ μάλ' ἐγχιρίμψας ἐλάαν σχεδὸν ἄρμα καὶ ἵππους,  
αὐτὸς δὲ κλινοῦμαι εὐπλέκτῳ ἐνὶ δίφρῳ  
ἦκ' ἐπ' ἀριστερὰ τοῖν· ἀτὰρ τὸν δεξιὸν ἵππον  
κένσαι ὁμοκλήσας, εἴξαι τέ οἱ ἠνία χερσίν.  
ἐν νύσῃ δὲ τοὶ ἵππος ἀριστερὸς ἐγχιριμφθήτω,  
ὡς ἂν τοὶ πλήμνη γε δοάσσεται ἄκρον ἰκέσθαι  
κύκλου ποιητοῖο· λίθου δ' ἀλέασθαι ἐπαυρεῖν,  
μὴ πως ἵππους τε τρώσης κατὰ θ' ἄρματα ἄξης·  
χάρμα δὲ τοῖς ἄλλοισιν, ἐλεγχείῃ δὲ σοὶ αὐτῷ  
ἔσσεται· ἀλλὰ φίλος φρονέων πεφυλαγμένος εἶναι.  
εἰ γὰρ κ' ἐν νύσῃ γε παρεξελάσησθα διώκων,  
οὐκ ἔσθ' ὅς κέ σ' ἔλῃσι μετάλμενος οὐδὲ παρέλθῃ,  
οὐδ' εἴ κεν μετόπισθεν Ἀρίονα δῖον ἐλαύνῃ  
Ἀδρήστου ταχύν ἵππον, ὅς ἐκ θεόφιν γένος ἦεν,  
ἢ τοὺς Λαομέδοντος, οἱ ἐνθάδε γ' ἔτραφεν ἐσθλοί.

ὣς εἰπὼν Νέστωρ Νηληϊῖος ἄψ ἐνὶ χώρῃ  
ἔζετ', ἐπεὶ ᾧ παιδὶ ἐκάστου πείρατ' ἔειπε.

Μηριόνης δ' ἄρα πέμπτος εὐτρίχας ὀπλίσαθ' ἵππους.  
ἂν δ' ἔβαν ἐς δίφρους, ἐν δὲ κλήρους ἐβάλοντο·  
πάλλ' Ἀχιλλεύς, ἐκ δὲ κλήρος θόρε Νεστορίδαο  
Ἀντιλόχου· μετὰ τὸν δ' ἔλαχε κρείων Εὐμήλος·  
τῷ δ' ἄρ' ἐπ' Ἀτρεΐδης δουρὶ κλειτὸς Μενέλαος,  
τῷ δ' ἐπὶ Μηριόνης λάχ' ἐλαυνέμεν ὕστατος αὖτε

Τυδείδης ὄχ' ἄριστος ἐὼν λάχ' ἐλαυνέμεν ἵππους.  
στὰν δὲ μεταστοιχί, σήμηνε δὲ τέρματ' Ἀχιλλεύς  
τηλόθεν ἐν λείῳ πεδίῳ· παρὰ δὲ σκοπὸν εἶσεν  
ἀντίθεον Φοίνικα ὀπάονα πατρὸς ἐοῖο,  
ὡς μεμνέωτο δρόμους καὶ ἀληθείην ἀποεῖποι.

οἱ δ' ἅμα πάντες ἐφ' ἵπποιν μάστιγας ἄειραν,  
πέπληγόν θ' ἱμάσιν, ὁμόκλησάν τ' ἐπέεσσιν  
ἐσσυμένως· οἱ δ' ὦκα διέπρησσον πεδίῳ  
νόσφι νεῶν ταχέως· ὑπὸ δὲ στέρνοισι κονίη  
ἴστατ' ἀειρομένη ὡς τε νέφος ἠὲ θύελλα,  
χαίται δ' ἐρρώνοντο μετὰ πνοιῆς ἀνέμοιο.  
ἄρματα δ' ἄλλοτε μὲν χθονὶ πύλνατο πουλυβοτείρη,  
ἄλλοτε δ' ἀΐξασκε μετήορα· τοὶ δ' ἐλατῆρες  
ἔστασαν ἐν δίφροισι, πάτασσε δὲ θυμὸς ἐκάστου  
νίκης ἰεμένων· κέκλοντο δὲ οἴσιν ἕκαστος  
ἵπποις, οἱ δ' ἐπέτοντο κονίοντες πεδίῳ.

ἀλλ' ὅτε δὴ πύματον τέλεον δρόμον ὠκέες ἵπποι  
ἄψ ἐφ' ἄλῳ πολιῆς, τότε δὴ ἀρετὴ γε ἐκάστου  
φαίνεται, ἄφαρ δ' ἵπποισι τάθη δρόμος· ὦκα δ' ἔπειτα  
αἱ Φηρητιάδαο ποδώκεες ἔκφερον ἵπποι.  
τὰς δὲ μετ' ἐξέφερον Διομήδεος ἄρσενες ἵπποι  
Τρώϊοι, οὐδέ τι πολλὸν ἀνευθ' ἔσαν, ἀλλὰ μάλ' ἐγγύς·  
αἰεὶ γὰρ δίφρου ἐπιβησομένοισιν εἴκτην,  
πνοιῆ δ' Εὐμήλοιο μετάφρενον εὐρέε τ' ὦμο  
θέρμετ'· ἐπ' αὐτῷ γὰρ κεφαλᾶς καταθέντε πετέσθην.  
καὶ νῦ κεν ἠ' παρέλασσ' ἠ' ἀμφήριστον ἔθηκεν,  
εἰ μὴ Τυδέος νῆϊ κοτέσσατο Φοῖβος Ἀπόλλων,  
ὅς ῥά οἱ ἐκ χειρῶν ἔβαλεν μάστιγα φαεινῆν.  
τοῖο δ' ἀπ' ὀφθαλμῶν χύτο δάκρυα χλωμένοιο,  
οὐνεκα τὰς μὲν ὄρα ἔτι καὶ πολὺ μᾶλλον ἰούσας,  
οἱ δὲ οἱ ἐβλάφθησαν ἀνευ κέντροιο θέοντες.

οὐδ' ἄρ' Ἀθηναῖην ἐλεφηράμενος λάθ' Ἀπόλλων  
Τυδείδην, μάλα δ' ὦκα μετέσσυτο ποιμένα λαῶν,  
δῶκε δὲ οἱ μάστιγα, μένος δ' ἵπποισιν ἐνήκεν·  
ἠ' δὲ μετ' Ἀδμήτου υἱὸν κοτέουσ' ἐβεβήκει,  
ἵππειον δὲ οἱ ἦξε θεὰ ζυγόν· αἱ δὲ οἱ ἵπποι  
ἀμφὶς ὁδοῦ δραμέτην, ῥυμὸς δ' ἐπὶ γαῖαν ἐλύσθη.  
αὐτὸς δ' ἐκ δίφροιο παρὰ τροχὸν ἐξεκυλίσθη,  
ἀγκῶνάς τε περιδρύφθη στόμα τε ρίνας τε,  
θρυλίχθη δὲ μέτωπον ἐπ' ὀφρύσι· τῷ δὲ οἱ ὅσσε  
δακρυόφι πλησθεν, θαλερῆ δὲ οἱ ἔσχετο φωνή.  
Τυδείδης δὲ παρατρέψας ἔχε μώνυχας ἵππους,  
πολλὸν τῶν ἄλλων ἐξάλμενος· ἐν γὰρ Ἀθήνη  
ἵπποις ἦκε μένος καὶ ἐπ' αὐτῷ κῦδος ἔθηκε.  
τῷ δ' ἄρ' ἐπ' Ἀτρείδης εἶχε ξανθὸς Μενέλαος.  
Ἀντίλοχος δ' ἵπποισιν ἐκέκλετο πατρὸς ἐοῖο·  
ἔμβητον καὶ σφῶϊ· τιταίνετον ὅττι τάχιστα.  
ἦτοι μὲν κείνοισιν ἐριζέμεν οὐ τι κελεύω  
Τυδείδεω ἵπποισι δαίφρονος, οἴσιν Ἀθήνη  
νῦν ὠρεξε τάχος καὶ ἐπ' αὐτῷ κῦδος ἔθηκεν·  
ἵππους δ' Ἀτρείδαο κιχάνετε, μὴ δὲ λίπησθον,



καρπαλίμως, μὴ σφῶϊν ἐλεγχείην καταχεύη  
Αἴθη θῆλυς ἐοῦσα· τί ἢ λείπεσθε φέριστοι;  
δε γὰρ ἐξερέω, καὶ μὴν τετελεσμένον ἔσται·  
οὐ σφῶϊν κοιμῖδῃ παρὰ Νέστορι ποιμένι λαῶν  
ἔσσεται, αὐτίκα δ' ὕμμε κατακτενεῖ ὀξεί χαλκῶ,  
αἶ κ' ἀποκηδήσαντε φερώμεθα χεῖρον ἄεθλον.  
ἀλλ' ἐφομαρτεῖτον καὶ σπεύδετον ὅττι τάχιστα·  
ταῦτα δ' ἐγὼν αὐτὸς τεχνήσομαι ἠδὲ νοήσω  
στεινωπῶ ἐν ὁδῶ παραδύμεναι, οὐδέ με λήσει.

ὥς ἔφαθ', οἱ δὲ ἄνακτος ὑποδείσαντες ὁμοκλήν  
μᾶλλον ἐπιδραμέτην ὀλίγον χρόνον· αἶψα δ' ἔπειτα  
στεῖνος ὁδοῦ κοίλης ἴδεν Ἀντίλοχος μενεχάρμης.  
ῥωχμὸς ἦν γαίης, ἧ χειμέριον ἀλέν ὕδωρ  
ἐξέρρηξεν ὁδοῖο, βάθυνε δὲ χῶρον ἅπαντα·  
τῆ ῥ' εἶχεν Μενέλαος ἀματροχιάς ἀλεείνων.  
Ἀντίλοχος δὲ παρατρέψας ἔχε μώνυχας ἵππους  
ἐκτὸς ὁδοῦ, ὀλίγον δὲ παρακλίνας ἐδίωκεν.  
Ἀτρεΐδης δ' ἔδρισε καὶ Ἀντιλόχῳ ἐγεγώνει·  
Ἀντίλοχ' ἀφραδέως ἱππάζεαι, ἀλλ' ἀνεχ' ἵππους·  
στεινωπὸς γὰρ ὁδός, τάχα δ' εὐρυτέρη παρελάσσαι·  
μὴ πως ἀμφοτέρους δηλήσειαι ἄρματι κύρσας.

ὥς ἔφατ', Ἀντίλοχος δ' ἔτι καὶ πολὺ μᾶλλον ἔλαυνε  
κέντρῳ ἐπισπέρχων ὥς οὐκ αἴοντι ἐοικώς.  
ὅσσα δὲ δίσκου οὔρα κατωμαδίοιο πέλονται,  
ὄν τ' αἰζητὸς ἀφῆκεν ἀνὴρ πειρώμενος ἦβης,  
τόσσον ἐπιδραμέτην· αἶ δ' ἠρώησαν ὀπίσσω  
Ἀτρεΐδεω· αὐτὸς γὰρ ἐκὼν μεθέηκεν ἐλαύνειν  
μὴ πως συγκύρσειαν ὁδῶ ἐνὶ μώνυχες ἵπποι,  
δίφρους τ' ἀνστρέψειαν ἐϋπλεκέας, κατὰ δ' αὐτοὶ  
ἐν κονίησι πέσοιεν ἐπειγόμενοι περὶ νίκης.  
τὸν καὶ νεικείων προσέφη ξανθὸς Μενέλαος·  
Ἀντίλοχ' οὐ τις σεῖο βροτῶν ὀλοώτερος ἄλλος·  
ἔρρ', ἐπεὶ οὐ σ' ἔτυμόν γε φάμεν πεπνῦσθαι Ἀχαιοί.  
ἀλλ' οὐ μὰν οὐδ' ἴσ' ἄτερ ὄρκου οἴση ἄεθλον.

ὥς εἰπὼν ἵπποισιν ἐκέκλετο φώνησέν τε·  
μὴ μοι ἐρύκεσθον μὴ δ' ἔστατον ἀχνυμένῳ κῆρ.  
φθῆσονται τούτοισι πόδες καὶ γοῦνα καμόντα  
ἧ ὑμῖν· ἄμφω γὰρ ἀτέμβονται νεότητος.

ὥς ἔφαθ', οἱ δὲ ἄνακτος ὑποδείσαντες ὁμοκλήν  
μᾶλλον ἐπιδραμέτην, τάχα δὲ σφισιν ἄγχι γένοντο.

Ἀργεῖοι δ' ἐν ἀγῶνι καθήμενοι εἰσορόωντο  
ἵππους· τοὶ δὲ πέτοντο κονίοντες πεδίοιο.  
πρῶτος δ' Ἴδομενεὺς Κρητῶν ἀγὸς ἐφράσαθ' ἵππους·  
ἦστο γὰρ ἐκτὸς ἀγῶνος ὑπέρτατος ἐν περιωπῇ·  
τοῖο δ' ἀνευθεν ἐόντος ὁμοκλητῆρος ἀκούσας  
ἔγνω, φράσσατο δ' ἵππον ἀριπρεπέα προὔχοντα,  
ὅς τὸ μὲν ἄλλο τόσον φοῖνιξ ἦν, ἐν δὲ μετώπῳ  
λευκὸν σῆμα τέτυκτο περίτροχον ἠύτε μήνη.  
στῆ δ' ὀρθὸς καὶ μῦθον ἐν Ἀργείοισιν ἔειπεν·

ὦ φίλοι Ἀργείων ἠγήτορες ἠδὲ μέδοντες  
οἶος ἐγὼν ἵππους ἀυγάζομαι ἤε καὶ ὑμεῖς;  
ἄλλοι μοι δοκέουσι παροίτεροι ἔμμεναι ἵπποι,  
ἄλλος δ' ἠνίοχος ἰνδάλλεται· αἶ δέ που αὐτοῦ  
ἔβλαβεν ἐν πεδίῳ, αἶ κείσε γε φέρτεραι ἦσαν·  
ἦτοι γὰρ τὰς πρῶτα ἴδον περι τέρμα βαλούσας,  
νῦν δ' οὐ πῆ δύναμαι ιδέειν· πάντη δέ μοι ὄσσε  
Τρωϊκὸν ἄμ πεδίον παπταίνετον εἰσορόωντι·  
ἦε τὸν ἠνίοχον φύγον ἠνία, οὐδὲ δυνάσθη  
εὖ σχεθέειν περι τέρμα καὶ οὐκ ἐτύχησεν ἐλίξας·  
ἔνθά μιν ἐκπεσέειν οἴω σύν θ' ἄρματα ἄξαι,  
αἶ δ' ἐξηρώησαν, ἐπεὶ μένος ἔλλαβε θυμόν.  
ἀλλὰ ἴδεσθε καὶ ὕμμες ἀνασταδόν· οὐ γὰρ ἔγωγε  
εὖ διαγιγνώσκω· δοκέει δέ μοι ἔμμεναι ἀνὴρ  
Αἰτωλὸς γενεήν, μετὰ δ' Ἀργείοισιν ἀνάσσει  
Τυδέος ἵπποδάμου υἱὸς κρατερὸς Διομήδης.

τὸν δ' αἰσchrῶς ἐνένιπεν Ὀϊλῆος ταχύς Αἴας·  
Ἰδομενεῦ τί πάρος λαβρεύεαι; αἶ δέ τ' ἀνευθεν  
ἵπποι ἀερσίποδες πολέος πεδίοιο δίνονται.  
οὔτε νεώτατός ἐσσι μετ' Ἀργείοισι τοσοῦτον,  
οὔτέ τοι ὀξύτατον κεφαλῆς ἐκδέρκεται ὄσσε·  
ἀλλ' αἰεὶ μύθοις λαβρεύεαι· οὐδέ τί σε χρὴ  
λαβραγόρην ἔμεναι· πάρα γὰρ καὶ ἀμείνονες ἄλλοι.  
ἵπποι δ' αὐταὶ ἔασι παροίτεραι, αἶ τὸ πάρος περ,  
Εὐμήλου, ἐν δ' αὐτὸς ἔχων εὐληρα βέβηκε.

τὸν δὲ χολωσάμενος Κρητῶν ἀγὸς ἀντίον ἠῦδα·  
Αἴαν νεῖκος ἄριστε κακοφραδὲς ἄλλά τε πάντα  
δεύεαι Ἀργείων, ὅτι τοι νόος ἐστὶν ἀπηνής.  
δεῦρό νυν ἢ τρίποδος περιδῶμεθον ἠὲ λέβητος,  
ἴστορα δ' Ἀτρείδην Ἀγαμέμνονα θείομεν ἄμφω,  
ὀππότεραι πρόσθ' ἵπποι, ἵνα γνώης ἀποτίνων.

ὥς ἔφατ', ὄρνυτο δ' αὐτίκ' Ὀϊλῆος ταχύς Αἴας  
χωόμενος χαλεποῖσιν ἀμείψασθαι ἐπέεσσι·  
καὶ νῦ κε δὴ προτέρω ἔτ' ἔρις γένητ' ἀμφοτέροισιν,  
εἰ μὴ Ἀχιλλεύς αὐτὸς ἀνίστατο καὶ φάτο μῦθον·  
μηκέτι νῦν χαλεποῖσιν ἀμείβεσθον ἐπέεσσι  
Αἴαν Ἰδομενεῦ τε κακοῖς, ἐπεὶ οὐδὲ ἔοικε.  
καὶ δ' ἄλλω νεμεσᾶτον ὅτις τοιαῦτά γε ῥέζοι.  
ἀλλ' ὑμεῖς ἐν ἀγῶνι καθήμενοι εἰσοράασθε  
ἵππους· οἱ δὲ τάχ' αὐτοὶ ἐπειγόμενοι περι νίκης  
ἐνθάδ' ἐλεύσονται· τότε δὲ γνώσεσθε ἕκαστος  
ἵππους Ἀργείων, οἱ δεύτεροι οἱ τε πάροιθεν.

ὥς φάτο, Τυδείδης δὲ μάλα σχεδὸν ἦλθε διώκων,  
μάστι δ' αἰὲν ἔλαυνε κατωμαδόν· οἱ δὲ οἱ ἵπποι  
ὑψὸς ἀειρέσθην ῥίμφα πρήσσουντε κέλευθον.  
αἰεὶ δ' ἠνίοχον κονίης ῥαθάμιγγες ἔβαλλον,  
ἄρματα δὲ χρυσῶ πεπυκασμένα κασσιτέρῳ τε  
ἵπποις ὠκυπόδεσσι ἐπέτρεχον· οὐδέ τι πολλὴ  
γίγνεται ἐπισσώτρων ἄρματροχιῇ κατόπισθεν  
ἐν λεπτῇ κονίῃ· τῷ δὲ σπεύδοντε πετέσθην.

στῆ δὲ μέσῳ ἐν ἀγῶνι, πολὺς δ' ἀνεκῆκιεν ἰδρῶς  
ἵππων ἔκ τε λόφων καὶ ἀπὸ στέρνοιο χαμᾶζε.  
αὐτὸς δ' ἔκ δίφροιο χαμαὶ θόρε παμφανόωντος,  
κλῖνε δ' ἄρα μᾶστιγα ποτὶ ζυγόν· οὐδὲ μάτησεν  
ἴφθιμος Σθένελος, ἀλλ' ἐσσυμένως λάβ' ἄεθλον,  
δῶκε δ' ἄγειν ἐτάροισιν ὑπερθύμοισι γυναῖκα  
καὶ τρίποδ' ὠτώνεντα φέρειν· ὃ δ' ἔλυνεν ὑφ' ἵππους.

τῷ δ' ἄρ' ἐπ' Ἀντίλοχος Νηληϊῶς ἤλασεν ἵππους  
κέρδεσιν, οὗ τι τάχει γε, παραφθάμενος Μενέλαον·  
ἀλλὰ καὶ ὁ Μενέλαος ἔχ' ἐγγύθεν ὠκέας ἵππους.  
ὅσσον δὲ τροχοῦ ἵππος ἀφίσταται, ὅς ῥα ἄνακτα  
ἔλκησιν πεδίοιο τιταινόμενος σὺν ὄχεσφι·  
τοῦ μὲν τε ψάουσιν ἐπισσώτρου τρίχες ἄκραι  
οὐραῖαι· ὃ δέ τ' ἄγχι μάλα τρέχει, οὐδέ τι πολλὴ  
χώρη μεσσηγὺς πολέος πεδίοιο θέοντος·  
τόσσον δὲ Μενέλαος ἀμύμονος Ἀντιλόχοιο  
λείπετ'· ἀτὰρ τὰ πρῶτα καὶ ἐς δίσκουρα λείλιπτο,  
ἀλλὰ μιν αἶψα κίχανεν· ὀφέλλετο γὰρ μένος ἠὺ  
ἵππου τῆς Ἀγαμεμνονέης καλλιτρίχης Αἴθης·  
εἰ δέ κ' ἔτι προτέρω γένετο δρόμος ἀμφοτέροισι,  
τῷ κέν μιν παρέλασσ' οὐδ' ἀμφήριστον ἔθηκεν.  
αὐτὰρ Μηριόνης θεράπων ἐὺς Ἰδομενῆος  
λείπετ' ἀγακλῆος Μενελάου δουρὸς ἐρωήν·  
βάρδιστοι μὲν γάρ οἱ ἔσαν καλλιτρίχες ἵπποι,  
ἠκιστος δ' ἦν αὐτὸς ἐλαυνόμενος ἄρμ' ἐν ἀγῶνι.  
υἱὸς δ' Ἀδμήτοιο πανύστατος ἤλυθεν ἄλλων  
ἔλκων ἄρματα καλὰ ἐλαύνων πρόσσοθεν ἵππους.  
τὸν δὲ ἰδὼν ᾤκτειρε ποδάρκης δῖος Ἀχιλλεύς,  
στάς δ' ἄρ' ἐν Ἀργείοις ἔπεα πτερόεντ' ἀγόρευε·  
λοῖσθος ἀνὴρ ὤριστος ἐλαύνει μώνυχας ἵππους·  
ἀλλ' ἄγε δὴ οἱ δῶμεν ἀέθλιον ὡς ἐπιεικὲς  
δεύτερ'· ἀτὰρ τὰ πρῶτα φερέσθω Τυδέος υἱός.

ὡς ἔφαθ', οἱ δ' ἄρα πάντες ἐπήνεον ὡς ἐκέλευε.  
καὶ νῦν κέ οἱ πόρεν ἵππον, ἐπήνησαν γὰρ Ἀχαιοί,  
εἰ μὴ ἄρ' Ἀντίλοχος μεγαθύμου Νέστορος υἱὸς  
Πηλεΐδην Ἀχιλῆα δίκη ἠμείψατ' ἀναστάς·  
ὦ Ἀχιλεῦ μάλα τοι κεχολώσομαι αἶ κε τελέσεως  
τοῦτο ἔπος· μέλλεις γὰρ ἀφαιρήσεσθαι ἄεθλον  
τὰ φρονέων ὅτι οἱ βλάβεν ἄρματα καὶ ταχέ' ἵππων  
αὐτὸς τ' ἐσθλὸς ἐών· ἀλλ' ὠφελεν ἀθανάτοισιν  
εὐχεσθαι· τό κεν οὗ τι πανύστατος ἦλθε διώκων.  
εἰ δέ μιν οἰκτίρεις καὶ τοι φίλος ἔπλετο θυμῷ  
ἔστί τοι ἐν κλισίῃ χρυσὸς πολὺς, ἔστι δὲ χαλκὸς  
καὶ πρόβατ', εἰσὶ δέ τοι δμῶαὶ καὶ μώνυχες ἵπποι·  
τῶν οἱ ἔπειτ' ἀνελὼν δόμεναι καὶ μείζον ἄεθλον  
ἢ καὶ αὐτίκα νῦν, ἵνα σ' αἰνήσωσιν Ἀχαιοί.  
τὴν δ' ἐγὼ οὐ δώσω· περὶ δ' αὐτῆς πειρηθήτω  
ἀνδρῶν ὅς κ' ἐθέλησιν ἐμοὶ χεῖρεσσι μάχεσθαι.

ὡς φάτο, μείδησεν δὲ ποδάρκης δῖος Ἀχιλλεύς  
χαίρων Ἀντιλόχῳ, ὅτι οἱ φίλος ἦεν ἐταῖρος·  
καὶ μιν ἀμειβόμενος ἔπεα πτερόεντα προσηύδα·

Ἐντίλοχ', εἰ μὲν δὴ με κελεύεις οἴκοθεν ἄλλο  
Εὐμήλω ἐπιδούνηαι, ἐγὼ δέ κε καὶ τὸ τελέσσω.  
δώσω οἱ θώρηκα, τὸν Ἀστεροπαῖον ἀπηύρων  
χάλκεον, ᾧ πέρι χεῦμα φαεινοῦ κασσιτέροιο  
ἀμφιδεδίνηται· πολέος δέ οἱ ἄξιος ἔσται.

ἦ ῥα, καὶ Αὐτομέδοντι φίλω ἐκέλευσεν ἑταίρω  
οἰσέμεναι κλισίηθεν· ὃ δ' ὦχετο καὶ οἱ ἔνεικεν,  
Εὐμήλω δ' ἐν χερσὶ τίθει· ὃ δὲ δέξατο χαίρων.

τοῖσι δὲ καὶ Μενέλαος ἀνίστατο θυμὸν ἀχεύων  
Ἐντίλοχ' ἄμοτον κεχολωμένος· ἐν δ' ἄρα κῆρυξ  
χειρὶ σκῆπτρον ἔθηκε, σιωπῆσαί τε κέλευσεν  
Ἄργείους· ὃ δ' ἔπειτα μετηύδα ἰσόθεος φῶς·  
Ἐντίλοχε πρόσθεν πεπνυμένε ποῖον ἔρεξας.  
ἦσχυνας μὲν ἐμὴν ἀρετὴν, βλάψας δέ μοι ἵππους  
τοὺς σοὺς πρόσθε βαλὼν, οἳ τοι πολὺ χεῖρονες ἦσαν.  
ἀλλ' ἄγετ' Ἀργείων ἠγήτορες ἠδὲ μέδοντες  
ἐς μέσον ἀμφοτέροισι δικάσατε, μὴ δ' ἐπ' ἀρωγῆ,  
μὴ ποτέ τις εἶπησιν Ἀχαιῶν χαλκοχιτώνων·  
Ἐντίλοχον ψεύδεσσι βηισάμενος Μενέλαος  
οἴχεται ἵππον ἄγων, ὅτι οἱ πολὺ χεῖρονες ἦσαν  
ἵπποι, αὐτὸς δὲ κρείσσω ἀρετῆ τε βίη τε.  
εἰ δ' ἄγ' ἐγὼν αὐτὸς δικάσω, καὶ μ' οὐ τινά φημι  
ἄλλον ἐπιπλήξειν Δαναῶν· ἰθεὶς γὰρ ἔσται.  
Ἐντίλοχ' εἰ δ' ἄγε δεῦρο διοτρεφές, ἠ θέμις ἔστί,  
στάς ἵππων προπάροιθε καὶ ἄρματος, αὐτὰρ ἰμάσθλην  
χερσὶν ἔχε ῥαδιήν, ἠ περ τὸ πρόσθεν ἔλαυνες,  
ἵππων ἀψάμενος γαιήοχον ἐννοσίγαιον  
ὄμνυθι μὴ μὲν ἐκὼν τὸ ἐμὸν δόλω ἄρμα πεδῆσαι.

τὸν δ' αὖτ' Ἐντίλοχος πεπνυμένος ἀντίον ἠΰδα·  
ἄνσχεο νῦν· πολλὸν γὰρ ἔγωγε νεώτερός εἰμι  
σεῖο ἄναξ Μενέλαε, σὺ δὲ πρότερος καὶ ἀρείων.  
οἴσθ' οἴαι νέου ἀνδρὸς ὑπερβασίαι τελέθουσι·  
κραιπνότερος μὲν γάρ τε νόος, λεπτή δέ τε μῆτις.  
τῷ τοι ἐπιτλήτω κραδίη· ἵππον δέ τοι αὐτὸς  
δώσω, τὴν ἀρόμην. εἰ καὶ νῦν κεν οἴκοθεν ἄλλο  
μεῖζον ἐπαιτήσας, ἄφαρ κέ τοι αὐτίκα δοῦναι  
βουλοίμην ἠ σοί γε διοτρεφές ἦματα πάντα  
ἐκ θυμοῦ πεσέειν καὶ δαίμοσιν εἶναι ἀλιτρός.

ἦ ῥα καὶ ἵππον ἄγων μεγαθύμου Νέστορος υἱὸς  
ἐν χεῖρεσσι τίθει Μενελάου· τοῖο δὲ θυμὸς  
ἰάνθη ὡς εἴ τε περὶ σταχύεσσιν ἔέρση  
ληθίου ἀλδήσκοντος, ὅτε φρίσσουσιν ἄρουργαι·  
ὡς ἄρα σοὶ Μενέλαε μετὰ φρεσὶ θυμὸς ἰάνθη.  
καὶ μιν φωνήσας ἔπεα πτερόεντα προσηύδα·  
Ἐντίλοχε νῦν μὲν τοι ἐγὼν ὑποείξομαι αὐτὸς  
χωόμενος, ἐπεὶ οὐ τι παρήγορος οὐδ' ἀεσίφρων  
ἦσθα πάρος· νῦν αὖτε νόον νίκησε νεοίη.  
δεύτερον αὖτ' ἀλέασθαι ἀμείνονας ἠπεροπεύειν.  
οὐ γὰρ κέν με τάχ' ἄλλος ἀνὴρ παρέπεισεν Ἀχαιῶν.  
ἀλλὰ σὺ γὰρ δὴ πολλὰ πάθες καὶ πολλὰ μόγησας

σός τε πατήρ ἀγαθός καὶ ἀδελφεὸς εἶνεκ' ἐμεῖο·  
τῷ τοι λισσομένῳ ἐπιπέισομαι, ἠδὲ καὶ ἵππον  
δώσω ἐμὴν περ εὐοῦσαν, ἵνα γνῶωσι καὶ οἶδε  
ὡς ἐμὸς οὐ ποτε θυμὸς ὑπερφίαλος καὶ ἀπηνής.

ἦ ῥα, καὶ Ἀντιλόχοιο Νοήμονι δῶκεν ἑταίρω  
ἵππον ἄγειν· ὃ δ' ἔπειτα λέβηθ' ἔλε παμφανόωντα.  
Μηριόνης δ' ἀνάειρε δύω χρυσοῖο τάλαντα  
τέτρατος, ὡς ἔλασεν. πέμπτον δ' ὑπελείπετ' ἄεθλον,  
ἀμφίθετος φιάλη· τὴν Νέστορι δῶκεν Ἀχιλλεύς  
Ἀργείων ἀν' ἀγῶνα φέρων, καὶ ἔειπε παραστάς·  
τῆ νῦν, καὶ σοὶ τοῦτο γέρον κειμήλιον ἔστω  
Πατρόκλοιο τάφου μνημ' ἔμμεναι· οὐ γὰρ ἔτ' αὐτὸν  
ὄψῃ ἐν Ἀργείοισι· δίδωμι δέ τοι τόδ' ἄεθλον  
αὐτῶς· οὐ γὰρ πύξ γε μαχήσεαι, οὐδὲ παλαίσεις,  
οὐδ' ἔτ' ἀκοντιστὺν ἐσδύσεαι, οὐδὲ πόδεσσι  
θεύσεαι· ἦδη γὰρ χαλεπὸν κατὰ γῆρας ἐπέιγαι.

ὡς εἰπὼν ἐν χερσὶ τίθει· ὃ δ' ἐδέξατο χαίρων,  
καὶ μιν φωνήσας ἔπεα πτερόεντα προσηύδα·  
ναὶ δὴ ταῦτά γε πάντα τέκος κατὰ μοῖραν ἔειπες·  
οὐ γὰρ ἔτ' ἔμπεδα γυῖα φίλος πόδες, οὐδέ τι χεῖρες  
ὠμῶν ἀμφοτέρωθεν ἐπαΐσσονται ἐλαφραί.  
εἴθ' ὡς ἠβῶοιμι βίη τέ μοι ἔμπεδος εἴη  
ὡς ὁπότε κρείοντ' Ἀμαρυγκέα θάπτον Ἐπειοὶ  
Βουπρασίῳ, παῖδες δ' ἔθεσαν βασιλῆος ἄεθλα·  
ἔνθ' οὐ τίς μοι ὁμοῖος ἀνὴρ γένητ', οὐτ' ἄρ' Ἐπειῶν  
οὐτ' αὐτῶν Πυλίων οὐτ' Αἰτωλῶν μεγαθύμων.  
πύξ μὲν ἐνίκησα Κλυτομήδεα Ἴηνοπος υἱόν,  
Ἀγκαῖον δὲ πάλῃ Πλευρώνιον, ὅς μοι ἀνέστη·  
Ἴφικλον δὲ πόδεσσι παρέδραμον ἐσθλὸν ἐόντα,  
δουρὶ δ' ὑπερέβαλον Φυλῆά τε καὶ Πολύδωρον.  
οἴοισίν μ' ἵπποισι παρήλασαν Ἀκτορίωνε  
πλήθει πρόσθε βαλόντες ἀγασσάμενοι περὶ νίκης,  
οὐνεκα δὴ τὰ μέγιστα παρ' αὐτόθι λείπετ' ἄεθλα.  
οἱ δ' ἄρ' ἔσαν δίδυμοι· ὃ μὲν ἔμπεδον ἠνιόχευεν,  
ἔμπεδον ἠνιόχευ', ὃ δ' ἄρα μάστιγι κέλευεν.  
ὡς ποτ' ἔον· νῦν αὖτε νεώτεροι ἀντιοώντων  
ἔργων τοιούτων· ἐμὲ δὲ χρὴ γήραϊ λυγρῷ  
πείθεσθαι, τότε δ' αὖτε μετέπρεπον ἠρώεσσιν.  
ἀλλ' ἴθι καὶ σὸν ἑταῖρον ἀέθλοισι κτερέιζε.  
τοῦτο δ' ἐγὼ πρόφρων δέχομαι, χαίρει δέ μοι ἦτορ,  
ὡς μευ ἀεὶ μέμνησαι ἐνηέος, οὐδέ σε λήθω,  
τιμῆς ἧς τέ μ' ἔοικε τετιμῆσθαι μετ' Ἀχαιοῖς.  
σοὶ δὲ θεοὶ τῶνδ' ἀντὶ χάριν μενοεικέα δοῖεν.

ὡς φάτο, Πηλεΐδης δὲ πολὺν καθ' ὄμιλον Ἀχαιῶν  
ᾤχετ', ἐπεὶ πάντ' αἶνον ἐπέκλυε Νηλεΐδαο.  
αὐτὰρ ὃ πυγμαχίης ἀλεγεινῆς θῆκεν ἄεθλα·  
ἠμίονον ταλαεργὸν ἄγων κατέδησ' ἐν ἀγῶνι  
ἔξετε' ἀδμήτην, ἣ τ' ἀλγίστη δαμάσασθαι·  
τῷ δ' ἄρα νικηθέντι τίθει δέπας ἀμφικύπελλον.  
στῆ δ' ὀρθὸς καὶ μῦθον ἐν Ἀργείοισιν ἔειπεν·  
Ἀτρεΐδη τε καὶ ἄλλοι ἐϋκνήμιδες Ἀχαιοὶ

ἄνδρε δύω περὶ τῶνδε κελεύομεν, ὦ περ ἄριστω,  
πύξ μάλ' ἀνασχομένω πεπληγέμεν· ὦ δέ κ' Ἀπόλλων  
δώη καμμοινήν, γνώωσι δὲ πάντες Ἀχαιοί,  
ἡμίονον ταλαεργὸν ἄγων κλισίην δὲ νεέσθω·  
αὐτὰρ ὁ νικηθεὶς δέπας οἴσεται ἀμφικύπελλον.

ὣς ἔφατ', ὄρνυτο δ' αὐτίκ' ἀνὴρ ἡὺς τε μέγας τε  
εἰδῶς πυγμαχίης υἱὸς Πανοπῆος Ἐπειός,  
ἄψατο δ' ἡμίονου ταλαεργοῦ φώνησέν τε·  
ἄσσον ἴτω ὅς τις δέπας οἴσεται ἀμφικύπελλον·  
ἡμίονον δ' οὐ φημί τιν' ἀξέμεν ἄλλον Ἀχαιῶν  
πυγμῆ νικήσαντ', ἐπεὶ εὐχόμαι εἶναι ἄριστος.  
ἦ οὐχ ἄλις ὅττι μάχης ἐπιδύομαι; οὐδ' ἄρα πως ἦν  
ἐν πάντεσσ' ἔργοισι δαήμονα φῶτα γενέσθαι.  
δε γὰρ ἐξερέω, τὸ δὲ καὶ τετελεσμένον ἔσται·  
ἀντικρὺ χροά τε ρήξω σύν τ' ὅστε' ἀράξω.  
κηδεμόνες δέ οἱ ἐνθάδ' ἀολλέες αὖθι μενόντων,  
οἱ κέ μιν ἐξοίσουσιν ἐμῆς ὑπὸ χερσὶ δαμέντα.

ὣς ἔφαθ', οἱ δ' ἄρα πάντες ἀκὴν ἐγένοντο σιωπῆ.  
Εὐρύαλος δὲ οἱ οἶος ἀνίστατο ἰσόθεος φῶς  
Μηκιστῆος υἱὸς Ταλαϊονίδαο ἀνακτος,  
ὅς ποτε Θήβας δ' ἦλθε δεδουπότος Οἰδιπόδαο  
ἐς τάφον· ἔνθα δὲ πάντας ἐνίκα Καδμείωνας.  
τὸν μὲν Τυδείδης δουρὶ κλυτὸς ἀμφεπονεῖτο  
θαρσύνων ἔπεσιν, μέγα δ' αὐτῷ βούλετο νίκην.  
ζῶμα δὲ οἱ πρῶτον παρακάββαλεν, αὐτὰρ ἔπειτα  
δῶκεν ἱμάντας ἐϋτμήτους βοδὸς ἀγραύλοιο.  
τῷ δὲ ζωσαμένω βήτην ἐς μέσσον ἀγῶνα,  
ἄντα δ' ἀνασχομένω χερσὶ στιβαρῆσιν ἄμ' ἄμφω  
σύν ῥ' ἔπεσον, σύν δέ σφι βαρεῖαι χεῖρες ἔμιχθεν.  
δεινὸς δὲ χρομάδος γενύων γένετ', ἔρρεε δ' ἰδρῶς  
πάντοθεν ἐκ μελέων· ἐπὶ δ' ὄρνυτο δῖος Ἐπειός,  
κόψε δὲ παπτήναντα παρήϊον· οὐδ' ἄρ' ἔτι δὴν  
ἔστήκειν· αὐτοῦ γὰρ ὑπήριπε φαίδιμα γυῖα.  
ὣς δ' ὄθ' ὑπὸ φρικὸς Βορέω ἀναπάλλεται ἰχθύς  
θίν' ἐν φυκίοεντι, μέλαν δὲ ἐκῦμα κάλυψεν,  
ὣς πληγεὶς ἀνέπαλτ'· αὐτὰρ μεγάθυμος Ἐπειός  
χερσὶ λαβῶν ὤρθωσε· φίλοι δ' ἀμφέσταν ἑταῖροι,  
οἱ μιν ἄγον δι' ἀγῶνος ἐφελκομένοισι πόδεσσι  
αἷμα παχὺ πτύοντα κάρη βάλλονθ' ἐτέρωσε·  
κάδ δ' ἄλλοφρονέοντα μετὰ σφίσι εἶσαν ἄγοντες,  
αὐτοὶ δ' οἰχόμενοι κόμισαν δέπας ἀμφικύπελλον.

Πηλείδης δ' αἰψ' ἄλλα κατὰ τρίτα θῆκεν ἄεθλα  
δεικνύμενος Δαναοῖσι παλαισμοσύνης ἀλεγεινῆς,  
τῷ μὲν νικήσαντι μέγαν τρίποδ' ἐμπυριβήτην,  
τὸν δὲ δυωδεκάβοιον ἐνὶ σφίσι τῖον Ἀχαιοί·  
ἀνδρὶ δὲ νικηθέντι γυναικ' ἐς μέσσον ἔθηκε,  
πολλὰ δ' ἐπίστατο ἔργα, τῖον δὲ ἐτεσσαράβοιον.  
στῆ δ' ὀρθὸς καὶ μῦθον ἐν Ἀργείοισιν ἔειπεν·  
ὄρνυσθ' οἱ καὶ τούτου ἀέθλου πειρήσεσθον.  
ὣς ἔφατ', ὤρτο δ' ἔπειτα μέγας Τελαμώνιος Αἴας,  
ἄν δ' Ὀδυσσεὺς πολύμητις ἀνίστατο κέρδεα εἰδῶς.

ζωσαμένω δ' ἄρα τώ γε βάτην ἐς μέσσον ἀγῶνα,  
ἀγκὰς δ' ἀλλήλων λαβέτην χερσὶ στιβαρῆσιν  
ὡς ὅτ' ἀμείβοντες, τοὺς τε κλυτὸς ἦραρε τέκτων  
δώματος ὑψηλοῖο βίας ἀνέμων ἀλεείνων.  
τετρίγει δ' ἄρα νῶτα θρασειάων ἀπὸ χειρῶν  
ἐλκόμενα στερεῶς· κατὰ δὲ νότιος ῥέεν ἰδρῶς,  
πυκναὶ δὲ σμῶδιγγες ἀνὰ πλευράς τε καὶ ὤμους  
αἵματι φοινικόεσσα ἀνέδραμον· οἱ δὲ μάλ' αἰεὶ  
νίκης ἰέσθην τρίποδος πέρι ποιητοῖο·  
οὔτ' Ὀδυσσεὺς δύνάτο σφῆλαι οὔδει τε πελάσσαι,  
οὔτ' Αἴας δύνάτο, κρατερὴ δ' ἔχεν ἴς Ὀδυσῆος.  
ἀλλ' ὅτε δὴ ῥ' ἀνιάζον ἐυκνήμιδας Ἀχαιοὺς,  
δὴ τότε μιν προσέειπε μέγας Τελαμώνιος Αἴας·  
διογενὲς Λαερτιάδη πολυμήχαν' Ὀδυσσεῦ  
ἦ μ' ἀνάειρ', ἦ ἐγὼ σέ· τὰ δ' αὖ Διὶ πάντα μελήσει.

ὡς εἰπὼν ἀνάειρε· δόλου δ' οὐ λήθετ' Ὀδυσσεύς·  
κόψ' ὄπιθεν κώληπα τυχῶν, ὑπέλυσε δὲ γυῖα,  
κάδ δ' ἔβαλ' ἐξοπίσω· ἐπὶ δὲ στήθεσιν Ὀδυσσεύς  
κάππεσε· λαοὶ δ' αὖ θεῦντό τε θάμβησάν τε.  
δεύτερος αὖτ' ἀνάειρε πολύτλας δῖος Ὀδυσσεύς,  
κίνησεν δ' ἄρα τυτθὸν ἀπὸ χθονός, οὐδ' ἔτ' ἄειρεν,  
ἐν δὲ γόνυ γνάμψεν· ἐπὶ δὲ χθονὶ κάππεσον ἄμφω  
πλησίοι ἀλλήλοισι, μιάνθησαν δὲ κονίη.  
καὶ νῦ κε τὸ τρίτον αὖτις ἀναΐξαντ' ἐπάλαιον,  
εἰ μὴ Ἀχιλλεὺς αὐτὸς ἀνίστατο καὶ κατέρυκε·  
μηκέτ' ἐρείδεσθον, μὴ δὲ τρίβεσθε κακοῖσι·  
νίκη δ' ἀμφοτέροισιν· ἀέθλια δ' ἴσ' ἀνελόντες  
ἔρχεσθ', ὄφρα καὶ ἄλλοι ἀεθλεύωσιν Ἀχαιοί.

ὡς ἔφαθ', οἱ δ' ἄρα τοῦ μάλα μὲν κλύον ἠδὲ πίθοντο,  
καὶ ῥ' ἀπομορξαμένω κονίην δύσαντο χιτῶνας.

Πηλείδης δ' αἶψ' ἄλλα τίθει ταχυτήτος ἄεθλα  
ἀργύρεον κρητῆρα τετυγμένον· ἔξ δ' ἄρα μέτρα  
χάνδανεν, αὐτὰρ κάλλει ἐνίκα πᾶσαν ἐπ' αἴαν  
πολλόν, ἐπεὶ Σιδόνες πολυδαίδαλοι εὖ ἤσκησαν,  
Φοίνικες δ' ἄγον ἄνδρες ἐπ' ἠεροειδέα πόντον,  
στήσαν δ' ἐν λιμένεσσι, Θόαντι δὲ δῶρον ἔδωκαν·  
υἱὸς δὲ Πριάμοιο Λυκάονος ὦνον ἔδωκε  
Πατρόκλω ἥρωϊ Ἰησονίδης Εὐνηος.  
καὶ τὸν Ἀχιλλεὺς θῆκεν ἄεθλον οὐ ἐτάροιο,  
ὅς τις ἐλαφρότατος ποσσὶ κραιπνοῖσι πέλοιτο·  
δευτέρω αὖ βοῦν θῆκε μέγαν καὶ πίονα δημῶ,  
ἡμιτάλαντον δὲ χρυσοῦ λαισθήϊ' ἔθηκε.  
στή δ' ὀρθὸς καὶ μῦθον ἐν Ἀργείοισιν ἔειπεν·  
ὄρνυσθ' οἱ καὶ τούτου ἀέθλου πειρήσεσθε.  
ὡς ἔφατ', ὄρνυτο δ' αὐτίκ' Ὀϊλῆος ταχὺς Αἴας,  
ἂν δ' Ὀδυσσεὺς πολύμητις, ἔπειτα δὲ Νέστορος υἱὸς  
Ἀντίλοχος· ὃ γὰρ αὖτε νέους ποσὶ πάντας ἐνίκα.  
στὰν δὲ μεταστοιχί· σήμηνε δὲ τέρματ' Ἀχιλλεὺς.  
τοῖσι δ' ἀπὸ νύσσης τέτατο δρόμος· ὦκα δ' ἔπειτα  
ἔκφερ' Ὀϊλιάδης· ἐπὶ δ' ὄρνυτο δῖος Ὀδυσσεὺς  
ἄγχι μάλ', ὡς ὅτε τίς τε γυναικὸς ἐϋζώνιοιο

στήθεός ἐστι κανών, ὄν τ' εὖ μάλα χερσὶ τανύσση  
πηνίον ἐξέγκουσα παρέκ μίτον, ἀγχόθι δ' ἴσχει  
στήθεος· ὡς Ὀδυσσεὺς θέεν ἐγγύθεν, αὐτὰρ ὀπισθεν  
ἴχνια τύπτε πόδεσσι πάρος κόνιν ἀμφιχυθῆναι·  
κάδ δ' ἄρα οἱ κεφαλῆς χε' αὐτμένα δίος Ὀδυσσεὺς  
αἰεὶ ρίμφα θέων· ἴαχον δ' ἐπὶ πάντες Ἀχαιοὶ  
νίκης ἰεμένω, μάλα δὲ σπεύδοντι κέλευον.  
ἀλλ' ὅτε δὴ πύματον τέλεον δρόμον, αὐτίκ' Ὀδυσσεὺς  
εὖχετ' Ἀθηναίῃ γλαυκώπιδι ὄν κατὰ θυμόν·  
κλυθὶ θεά, ἀγαθὴ μοι ἐπίρροθος ἐλθὲ ποδοῖν.  
ὡς ἔφατ' εὐχόμενος· τοῦ δ' ἔκλυε Παλλὰς Ἀθήνη,  
γυῖα δ' ἔθηκεν ἐλαφρά, πόδας καὶ χεῖρας ὑπερθεν.  
ἀλλ' ὅτε δὴ τάχ' ἔμελλον ἐπαίξασθαι ἄεθλον,  
ἔνθ' Αἴας μὲν ὀλισθε θέων, βλάβην γὰρ Ἀθήνη,  
τῇ ῥα βοῶν κέχυτ' ὄνθος ἀποκταμένων ἐριμύκων,  
οὓς ἐπὶ Πατρόκλῳ πέφνεν πόδας ὠκύς Ἀχιλλεύς·  
ἐν δ' ὄνθου βοέου πλητο στόμα τε ρίνας τε·  
κρητῆρ' αὐτ' ἀνάειρε πολύτλας δίος Ὀδυσσεὺς,  
ὡς ἦλθε φθάμενος· ὃ δὲ βοῦν ἔλε φαίδιμος Αἴας.  
στή δὲ κέρας μετὰ χερσὶν ἔχων βοὸς ἀγραύλοιο  
ὄνθον ἀποπτύων, μετὰ δ' Ἀργείοισιν ἔειπεν·  
ὦ πόποι ἦ μ' ἔβλαψε θεὰ πόδας, ἦ τὸ πάρος περ  
μήτηρ ὡς Ὀδυσηῖ παρίσταται ἡδ' ἐπαρήγει.

ὡς ἔφαθ', οἱ δ' ἄρα πάντες ἐπ' αὐτῷ ἡδὺ γέλασαν.  
Ἀντίλοχος δ' ἄρα δὴ λιοισθήϊον ἔκφερ' ἄεθλον  
μειδιῶν, καὶ μῦθον ἐν Ἀργείοισιν ἔειπεν·  
εἰδῶσιν ὕμμ' ἐρέω πᾶσιν φίλοι, ὡς ἔτι καὶ νῦν  
ἀθάνατοι τιμῶσι παλαιότερους ἀνθρώπους.  
Αἴας μὲν γὰρ ἐμεῖ' ὀλίγον προγενέστερός ἐστιν,  
οὗτος δὲ προτέρης γενεῆς προτέρων τ' ἀνθρώπων·  
ὠμογέροντα δὲ μὴν φασ' ἔμμεναι· ἀργαλέον δὲ  
ποσσὶν ἐριδῆσασθαι Ἀχαιοῖς, εἰ μὴ Ἀχιλλεῖ.

ὡς φάτο, κύδηνεν δὲ ποδώκεα Πηλεΐωνα.  
τὸν δ' Ἀχιλλεύς μύθοισιν ἀμειβόμενος προσέειπεν·  
Ἀντίλοχ' οὐ μὲν τοι μέλεος εἰρήσεται αἴνος,  
ἀλλὰ τοι ἡμιτάλαντον ἐγὼ χρυσοῦ ἐπιθήσω.

ὡς εἰπὼν ἐν χερσὶ τίθει, ὃ δ' ἐδέξατο χαίρων.  
αὐτὰρ Πηλεΐδης κατὰ μὲν δολιχόσκιον ἔγχος  
θῆκ' ἐς ἀγῶνα φέρων, κατὰ δ' ἀσπίδα καὶ τρυφάλειαν  
τεύχεα Σαρπήδοντος, ἃ μιν Πάτροκλος ἀπηύρα.  
στή δ' ὀρθὸς καὶ μῦθον ἐν Ἀργείοισιν ἔειπεν·  
ἄνδρε δύω περὶ τῶνδε κελεύομεν, ὧ περ ἀρίστω,  
τεύχεα ἐσσαμένω ταμεσίχροα χαλκὸν ἐλόντε  
ἀλλήλων προπάροιθεν ὀμίλου πειρηθῆναι.  
ὀππότερός κε φθῆσιν ὀρεξάμενος χροῶ καλόν,  
ψαύσῃ δ' ἐνδίνων διὰ τ' ἔντεα καὶ μέλαν αἶμα,  
τῷ μὲν ἐγὼ δώσω τόδε φάσγανον ἀργυρόηλον  
καλὸν Θρηϊκίον, τὸ μὲν Ἀστεροπαῖον ἀπηύρων·  
τεύχεα δ' ἀμφότεροι ξυνήϊα ταῦτα φερέσθων·  
καὶ σφιν δαῖτ' ἀγαθὴν παραθήσομεν ἐν κλισίῃσιν.



ὥς ἔφατ', ὦρτο δ' ἔπειτα μέγας Τελαμώνιος Αἴας,  
ἂν δ' ἄρα Τυδείδης ὦρτο, κρατερός Διομήδης.  
οἱ δ' ἐπεὶ οὖν ἐκάτερθεν ὀμίλου θωρήχθησαν,  
ἔς μέσον ἀμφοτέρω συνίτην μεμαῶτε μάχεσθαι  
δεινὸν δερκομένω· θάμβος δ' ἔχε πάντας Ἀχαιοὺς.  
ἀλλ' ὅτε δὴ σχεδὸν ἦσαν ἐπ' ἀλλήλοισιν ἰόντες,  
τρὶς μὲν ἐπήϊξαν, τρὶς δὲ σχεδὸν ὀρμήθησαν.  
ἔνθ' Αἴας μὲν ἔπειτα κατ' ἀσπίδα πάντοσ' εἴσην  
νύξ', οὐδὲ χρό' ἴκανεν· ἔρυτο γὰρ ἔνδοθι θώρηξ·  
Τυδείδης δ' ἄρ' ἔπειτα ὑπὲρ σάκεος μέγαλοιο  
αἰὲν ἐπ' αὐχένι κῦρε φαεινοῦ δουρὸς ἀκωκῆ.  
καὶ τότε δὴ ῥ' Αἴαντι περιδείσαντες Ἀχαιοὶ  
παυσαμένους ἐκέλευσαν ἀέθλια ἴσ' ἀνελέσθαι.  
αὐτὰρ Τυδείδη δῶκεν μέγα φάσγανον ἦρωσ  
σὺν κολεῶ τε φέρων καὶ εὐτμήτῳ τελαμῶνι.

αὐτὰρ Πηλεΐδης θῆκεν σόλον αὐτοχόωνον  
ὄν πρὶν μὲν ρίπτασκε μέγα σθένος Ἡετίωνος·  
ἀλλ' ἦτοι τὸν ἔπεφνε ποδάρκης δῖος Ἀχιλλεύς,  
τὸν δ' ἄγετ' ἐν νήεσσι σὺν ἄλλοισι κτεάτεσσι.  
στῆ δ' ὀρθὸς καὶ μῦθον ἐν Ἀργείοισιν ἔειπεν·  
ὄρνυσθ' οἱ καὶ τούτου ἀέθλου πειρήσεσθε.  
εἴ οἱ καὶ μάλα πολλὸν ἀπόπροθι πίονες ἀγροί,  
ἔξι μιν καὶ πέντε περιπλομένους ἐνιαυτοὺς  
χρεώμενος· οὐ μὲν γὰρ οἱ ἀτεμβόμενός γε σιδήρου  
ποιμὴν οὐδ' ἀροτῆρ εἰς ἔς πόλιν, ἀλλὰ παρέξει.

ὥς ἔφατ', ὦρτο δ' ἔπειτα μενεπτόλεμος Πολυποίτης,  
ἂν δὲ Λεοντῆος κρατερόν μένος ἀντιθέοιο,  
ἂν δ' Αἴας Τελαμωνιάδης καὶ δῖος Ἐπειός.  
ἔξειγες δ' ἴσταντο, σόλον δ' ἔλε δῖος Ἐπειός,  
ἦκε δὲ δινήσας· γέλασαν δ' ἐπὶ πάντες Ἀχαιοί.  
δεύτερος αὐτ' ἀφῆκε Λεοντεύς ὄζος Ἄρηος·  
τὸ τρίτον αὐτ' ἔρριψε μέγας Τελαμώνιος Αἴας  
χειρὸς ἀπο στιβαρῆς, καὶ ὑπέρβαλε σήματα πάντων.  
ἀλλ' ὅτε δὴ σόλον εἴλε μενεπτόλεμος Πολυποίτης,  
ὅσσον τίς τ' ἔρριψε καλαύροπα βουκόλος ἀνὴρ,  
ἦ δέ θ' ἐλισσομένη πέτεται διὰ βοῦς ἀγελαίας,  
τόσσον παντὸς ἀγῶνος ὑπέρβαλε· τοὶ δὲ βόησαν.  
ἀνστάντες δ' ἔταροι Πολυποίταο κρατεροῖο  
νῆας ἔπι γλαφυράς ἔφερον βασιλῆος ἄεθλον.

αὐτὰρ ὁ τοξευτῆσι τίθει ἰόντα σίδηρον,  
κὰδ δ' ἐτίθει δέκα μὲν πελέκεας, δέκα δ' ἡμιπέλεκκα,  
ἴστον δ' ἔστησεν νηὸς κυανοπρώροιο  
τηλοῦ ἐπὶ ψαμάθοις, ἐκ δὲ τρήρωνα πέλειαν  
λεπτῆ μηρίνθῳ δῆσεν ποδός, ἧς ἄρ' ἀνώγει  
τοξεύειν· ὅς μὲν κε βάλῃ τρήρωνα πέλειαν,  
πάντας ἀειράμενος πελέκεας οἶκον δὲ φερέσθω·  
ὅς δὲ κε μηρίνθοιο τύχῃ ὄρνιθος ἀμαρτῶν,  
ἦσσαν γὰρ δὴ κείνος, ὃ δ' οἴσεται ἡμιπέλεκκα.

ὥς ἔφατ', ὦρτο δ' ἔπειτα βίη Τεύκροιο ἄνακτος,  
ἂν δ' ἄρα Μηριόνης θεράπων εὐς Ἴδομενῆος.

κλήρους δ' ἐν κυνέῃ χαλκήρεϊ πάλλον ἐλόντες,  
Τεῦκρος δὲ πρῶτος κλήρω λάχεν· αὐτίκα δ' ἰὸν  
ἦκεν ἐπικρατέως, οὐδ' ἠπέιλησεν ἄνακτι  
ἄρνῶν πρωτογόνων ῥέξειν κλειτὴν ἑκατόμβην.  
ὄρνιθος μὲν ἄμαρτε· μέγηρε γάρ οἱ τό γ' Ἀπόλλων·  
αὐτὰρ ὁ μήρινθον βάλε παρ πόδα, τῇ δέδετ' ὄρνις·  
ἀντικρὺ δ' ἀπὸ μήρινθον τάμε πικρὸς οἴστος.  
ἦ μὲν ἔπειτ' ἦϊξε πρὸς οὐρανόν, ἦ δὲ παρείθη  
μήρινθος ποτὶ γαίαν· ἀτὰρ κελάδησαν Ἀχαιοί.  
σπερχόμενος δ' ἄρα Μηριόνης ἐξείρυσε χειρὸς  
τόξον· ἀτὰρ δὴ οἴστων ἔχεν πάλαι, ὡς ἴθυνεν.  
αὐτίκα δ' ἠπέιλησεν ἐκηβόλω Ἀπόλλωνι  
ἄρνῶν πρωτογόνων ῥέξειν κλειτὴν ἑκατόμβην.  
ὑψι δ' ὑπὸ νεφέων εἶδε τρήρωνα πέλειαν·  
τῇ ῥ' ὅ γε δινεύουσαν ὑπὸ πτέρυγος βάλε μέσσην,  
ἀντικρὺ δὲ διῆλθε βέλος· τὸ μὲν ἄψ ἐπὶ γαίῃ  
πρόσθεν Μηριόναο πάγη ποδός· αὐτὰρ ἦ ὄρνις  
ἰστῶ ἐφεζομένη νηὸς κυανοπρῶροιο  
αὐχέν' ἀπεκρέμασεν, σὺν δὲ πτερὰ πυκνὰ λίασθεν.  
ὠκύς δ' ἐκ μελέων θυμὸς πτάτο, τῆλε δ' ἀπ' αὐτοῦ  
κάππεσε· λαοὶ δ' αὖ θηεῦντό τε θάμβησάν τε.  
ἂν δ' ἄρα Μηριόνης πελέεας δέκα πάντας ἄειρε,  
Τεῦκρος δ' ἠμιπέλεκκα φέρεν κοίλας ἐπὶ νῆας.

αὐτὰρ Πηλεΐδης κατὰ μὲν δολιχόσκιον ἔγχος,  
κάδ δὲ λέβητ' ἄπυρον βοὸς ἄξιον ἀνθεμόεντα  
θῆκ' ἐς ἀγῶνα φέρων· καὶ ῥ' ἦμονες ἄνδρες ἀνέσταν·  
ἂν μὲν ἄρ' Ἀτρεΐδης εὐρὺ κρείων Ἀγαμέμνων,  
ἂν δ' ἄρα Μηριόνης, θεράπων ἐὺς Ἴδομενῆος.  
τοῖσι δὲ καὶ μετέειπε ποδάρκης δῖος Ἀχιλλεύς·  
Ἀτρεΐδη· ἴδμεν γὰρ ὅσον προβέβηκας ἀπάντων  
ἦδ' ὅσον δυνάμει τε καὶ ἡμασιν ἔπλευ ἄριστος·  
ἀλλὰ σὺ μὲν τόδ' ἄεθλον ἔχων κοίλας ἐπὶ νῆας  
ἔρχευ, ἀτὰρ δόρυ Μηριόνῃ ἦρωϊ πόρωμεν,  
εἰ σύ γε σῶ θυμῶ ἐθέλοις· κέλομαι γὰρ ἔγωγε.

ὥς ἔφατ', οὐδ' ἀπίθησεν ἄναξ ἀνδρῶν Ἀγαμέμνων·  
δῶκε δὲ Μηριόνῃ δόρυ χάλκεον· αὐτὰρ ὁ γ' ἦρωος  
Ταλθυβίῳ κήρυκι δίδου περικαλλὲς ἄεθλον.